

७ – राही! मंजिल नाहे दूरि

हेठिएं शडर में वासुदेव निर्मल मुसाफिर खे सलाह डींदे चयो आहे, त तूं अटलु इरादो रखी साही पटण जो वीचारु न कंदे, अगिते काहींदो हलु, त नेठि वजी मंजिल ते रसंदें.

बुधो, ग्रायो ऐं समुझो ।

तोडे राह अणांगी आहे,
पोड बि चिंता करिणी नाहे,
सिरफ कंदे चिंताऊं मंजिल थींदी न वेझो मूरु,
राही! मंजिल नाहे दूरि.

आहिनि केडा वण सूहारा,
गहिरी छांव कंदड ऐं प्यारा,
जेके तुंहिंजे स्वागत जे लङ पिया विछाइनि ब्रू,
राही! मंजिल

जे दिलि में आ पको इरादो,
कंहिं बि तरह मंजिल ते रसणो,
तो वटि खुदि मंजिल ई डोडी ईंदी थी मजिबूरु,
राही! मंजिल

लेकिनि साही पटिणी नाहे,
जो जीवनु हलिचलि ई आहे,
काहींदो हलु भली हुजीं तूं थक खां चकिनाचूरि,
राही! मंजिल



नवां लफऱ्या

सूहारा – मोहींदड, वणंदड

साही पटण – तरिसण, आरामु करणु

गहिरी – घाटी

चकना चूरि थियणु – पुज्जा पुज्जा थियणु, चूरि थियणु

विछाइणु – पथारणु, फहिलाइणु

अभ्यासु

सुवालु १. हेठियनि सुवालनि जा जवाब लिखो.

१) मंजिल ते रसण लाइ राहीअ खे छा करणु घुरिजे?

२) मुसाफिर जो स्वागतु केर था कनि ऐं कीअं?

३) साही न पटण लाइ शाइर छा चयो आहे?

सुवालु २. (अ) हेठि डिनल सिटुनि में खाल भरियो.

१) जेके तुंहिंजे जे लाइ पिया विछाइनि ब्रु.

२) तो वटि खुदि मंजिल ई ईदी थी मजिबूरु.

(ब) सागीअ माना वारनि लफऱ्जनि जा जोडा मिलायो.

१) विछाइणु | १. मोहिंदड

२) मूरु | २. डग्खी

३) अणांगी | ३. बिलकुलि

४) सूहारा | ४. फहिलाइणु

सुवालु ३. बैत जे सिटुनि जी समुझाणी लिखो.

१) तोडे राह अणांगी आहे

पोइ बि चिंता करिणी नाहे

सिरफऱ्क कंदे चिंताऊं मंजिल थींदी न वेझो मूरु.

२) लेकिन साही पटिणी नाहे

जो जीवनु हलिचलि ई आहे

काहींदो हलु भली हुजीं तूं थक खां चकिनाचूरि.



पूरक अभ्यासु

डिनल बैत जे बंद ते पुछियल अमली कम करियो.

तोडे राह अणांगी आहे पिया विछाइनि ब्रु, राही मंजिल

(१) १) बंद मां हम आवाजी लफऱ्ज गोल्हे लिखो.

२) 'सणांगी' लफऱ्ज जो जिदु गोलिह्यो.

३) 'मेवनि जा बिज' लाइ बियो लफऱ्जु गोलिह्यो.

४) 'वेझो' लफऱ्ज जो सागीअ माना वारो लफऱ्जु लिखो.

(२) भारत जे किनि बि बिनि महानु हस्तियुनि बाबति पढो. उन्हनि जे जीवन जूं मुख्य घटिनाऊं या किसा लिखो.

(३) पंहिंजे माता पिता सां, संदनि जीवन बाबति ज्ञाण हासुलु करण लाइ गुफ्तगू करियो. उनहनि जे जीवन जो को अहिडो किसो जेको तव्हां खे प्रेरणा डिए थो, उहा क्लास में अची बुधायो.

(४) तव्हांजे पाडे में मछरनि जो आज्ञारु वधी वियो आहे, उन खे दूर करण लाइ नगर पालिका जे अमलदार खे दरख्वासत करियो.

(५) 'मां वडो थी थींदुसि' उन ते पंहिंजा वीचार लिखो.